



## TNPSC துளிகள்

- ❖ மத்திய மனித வள மேம்பாட்டு அமைச்சகத்தின் புத்தாக்கப் பிரிவின் புத்தாக்க நிறுவன ஆணையமானது புது தில்லியில் தொடங்கப்பட்டது. நாடெங்கிலும் உள்ள அனைத்து உயர்கல்வி நிலையங்களிலும் புத்தாக்க கலாச்சாரத்தை முறையாக வளர்ப்பதற்காக அகில இந்திய தொழில்நுட்பக் கல்விக் குழுவில் இந்த ஆணையம் ஏற்படுத்தப்பட்டுள்ளது. (AICTE - All India Council for Technical Education)
- ❖ ஐக்கிய நாடுகள் சுற்றுச்சூழல் திட்டத்தின் (UNEP - United Nations Environment Programme) நிர்வாக இயக்குநராக இருந்த எரிக் சொல்ஹெய்ம் பதவி விலகியதையடுத்து, UNEP-ன் தற்காலிக நிர்வாக இயக்குநராக தான்சானியா நாட்டைச் சேர்ந்த ஜாய்சி முசியா நியமிக்கப்பட்டுள்ளார்.
  - உள் தணிக்கை அறிக்கையின்படி UNEP-ல் இவர் விதிமுறை மீறியுள்ளது குறித்து எழுந்த குற்றச்சாட்டை அடுத்து சொல்ஹெய்ம் பதவி விலகியுள்ளார்.
- ❖ புகழ்பெற்ற முதல் தர கிரிக்கெட் வீரரான வாசிம் ஜாபர் ரஞ்சி கோப்பையில் 11,000 ரன்களை அடைந்த முதலாவது இந்திய வீரராக உருவெடுத்துள்ளார். இவர் நாக்பூரில் பரோடாவுக்கு எதிராக நடைபெற்ற 3-வது சுற்று ஆட்டத்தில் இச்சாதனையை நிகழ்த்தினார்.

## தேசியச் செய்திகள்

### 9 வது வருட இராணுவம் மற்றும் பாதுகாப்பு குறித்த பேச்சுவார்த்தை

- ❖ இந்தியா மற்றும் சீனா ஆகியவற்றிற்கிடையேயான 9-வது ஆண்டு இராணுவம் மற்றும் பாதுகாப்பு குறித்த பேச்சுவார்த்தை பீஜிங்கில் நடைபெற்றது.
- ❖ இருநாட்டு பாதுகாப்பு பிரதிநிதிகளுக்குமிடையே நடைபெற்ற இந்த பேச்சுவார்த்தையானது
  - பாதுகாப்புத் துறை செயலாளர் சஞ்சய் மித்ரா மற்றும்
  - சீனாவின் மத்திய இராணுவ ஆணைய கூட்டு அலுவலர் துறையின் துணைத் தலைவர்
 ஆகியோரால் தலைமை தாங்கப்பட்டது.
- ❖ இந்த 9வது வருடாந்திர இராணுவம் மற்றும் பாதுகாப்பு பேச்சு வார்த்தையானது டோக்லாம் சச்சரவையடுத்து ஒரு வருட இடைவெளிக்குப் பின்னர் நடைபெற்றது.
- ❖ இந்த பாதுகாப்பு பேச்சுவார்த்தையானது இரு நாடுகளின் சிறப்பு பிரதிநிதிகளுக்கிடையேயான 21-வது எல்லை சம்பந்தப்பட்ட பேச்சு வார்த்தைகளுக்கு முன்னதாக சீனாவின் துஜியாங்யான் நகரத்தில் நடைபெற்றது.

### தொழில் தொடங்குவதற்கு உகந்த சூழலுக்கான அறைகூவல்

- ❖ புது தில்லியில் தொழில் தொடங்குவதற்கு உகந்த சூழலை மேம்படுத்துவதற்காக பெரும் அறைகூவலை ஸ்டார்ட் அப் இந்தியா தளத்தில் பிரதமர் தொடங்கினார்.



- ❖ இந்த முன்முயற்சியானது அரசின் நடைமுறைகளில் சீர்திருத்தம் கொண்டு வருவதற்காகவும் தொழில் தொடங்குவதற்கு உகந்த நாடுகளின் பட்டியலில் இந்தியாவின் தரத்தை உயர்த்துவதற்காகவும் புதிய தொழில்நுட்பம் மீதான புத்தாக்க கருத்துகளை வரவேற்கும்.
- ❖ இது தொழில் தொடங்குவதற்கு உகந்த நாடுகளின் பட்டியலில் இந்தியா 50-வது இடத்தை அடைவதற்கான பிரதம அமைச்சரின் தொலைநோக்கு இலக்கின் ஒரு பகுதியாகும்.

## பருவநிலை மாற்றம் மீதான பேசிக் (BASIC) நாடுகளின் அமைச்சர்களுக்கிடையேயான சந்திப்பு

- ❖ பருவநிலை மாற்றம் மீதான பேசிக் (BASIC) நாடுகளின் அமைச்சர்களுக்கிடையேயான 27-வது சந்திப்பு புது தில்லியில் நடைபெற்றது.
- ❖ இது பருவநிலை மாற்றத்தை எதிர் கொள்வதற்கான பாரீஸ் ஒப்பந்தத்தை திறம்பட செயல்படுத்துவதற்கு வளரும் நாடுகளுக்கு வளர்ச்சி அடைந்த நாடுகள் ஆதரவு அளிப்பதை வலியுறுத்துகிறது.
- ❖ 2018 ஆம் ஆண்டின் டிசம்பரில் போலந்தின் கோட்டாவைசில் ஐ.நா. உறுப்பினர்கள் மாநாடு (COP - Conference of Parties) நடைபெறவிருக்கும் நிலையில் இச்சந்திப்பு நடைபெற்றது.
- ❖ 2019 ஆம் ஆண்டில் பேசிக் நாடுகளின் அமைச்சர்களுக்கிடையேயான சந்திப்பை பிரேசில் நடத்தவிருக்கிறது.
- ❖ பேசிக் நாடுகளானது பிரேசில், தென் ஆப்பிரிக்கா, இந்தியா மற்றும் சீனா ஆகிய 4 பெரிய புதிதாக தொழில்மயமான நாடுகளின் கூட்டணியாகும்.
- ❖ இது 2009 ஆம் ஆண்டு நவம்பரில் மேற்கொள்ளப்பட்ட ஒப்பந்தத்தினால் உருவாக்கப்பட்டது.

## சர்வதேசச் செய்திகள்

### மொராக்கோவின் 2-வது புவி கண்காணிப்பு செயற்கைக் கோள்

- ❖ மொராக்கோ நாடானது தனது முகமது VI-B என பெயரிடப்பட்ட இரண்டாவது புவி கண்காணிப்பு செயற்கைக் கோளை வெற்றிகரமாக செலுத்தியுள்ளது.
- ❖ இது தென் அமெரிக்காவின் பிரெஞ்சு கயானாவில் உள்ள கவுரோ என்ற நகரத்தில் உள்ள கயானா விண்வெளி மையத்தின் ஏவுதளத்திலிருந்து ஏரியன் ஸ்பேஸ் வேகா ராக்கெட் மூலம் செலுத்தப்பட்டது.
- ❖ இது நவம்பர் 2017-ல் வேகா ராக்கெட் மூலம் செலுத்தப்பட்ட மொராக்கோவின் முதல் செயற்கைக் கோளான முகமது VI-A வின் இரட்டையாக ஒரே சுற்றுப்பாதையில் நிலை நிறுத்தப்படும்.
- ❖ புவி கண்காணிப்பிற்கான மொராக்கோவின் இரண்டு செயற்கைக் கோள்கள் தொகுப்பின் ஏவுதலை இது பூர்த்தி செய்துள்ளது.
- ❖ இந்த செயற்கைக் கோளானது தாலேஸ் அலெனியா விண்வெளி (Thales Alenia Space) மற்றும் வானூர்தி பாதுகாப்பு & விண்வெளி (Airbus Defence & Space) ஆகியோரால்



உருவாக்கப்பட்டது.

- ❖ ஏரியன் ஸ்பேஸ் 1980-ல் துவங்கப்பட்ட பன்னாட்டு நிறுவனமாகும். இது விண்வெளித் துறையில் உலகின் முதல் வணிக ரீதியிலான சேவை வழங்குநர் நிறுவனம் ஆகும்.

## சுற்றுச்சூழல் செய்திகள்


### உலக மலேரியா அறிக்கை - WHO

- ❖ உலக சுகாதார அமைப்பான (WHO – World health Organization) சமீபத்தில் உலக மலேரியா அறிக்கையை வெளியிட்டுள்ளது.
- ❖ உலகம் முழுவதும் அதிக பாதிப்புகளைக் கொண்ட 11 நாடுகளில் 2017 ஆம் ஆண்டில் இந்தியா மட்டுமே மலேரியா நோய் பாதிப்புகளை கணிசமான அளவில் குறைத்துள்ளதாக இந்த அறிக்கை தெரிவிக்கின்றது.
- ❖ இந்த அறிக்கையின்படி 2017 ஆம் ஆண்டில் உலக மலேரியா நோயாளிகளில் 4% நோயாளிகளை இந்தியா மட்டுமே கொண்டுள்ளது. அதுமட்டுமல்லாமல் அப்போதிலிருந்தே மலேரியாவைக் குறைப்பதில் இந்தியா குறிப்பிடத்தக்க அளவில் முன்னேற்றம் கண்டுள்ளது.
- ❖ இந்தியாவானது 2016 ஆம் ஆண்டு மட்டும் 24% என்ற அளவில் மலேரியா பாதிப்பைக் குறைத்துள்ளது. இது குறிப்பாக அதிக மலேரியா பாதிப்புக்குள்ளான ஓடிசா மாநிலத்தில் ஏற்பட்ட குறைப்பால் நிகழ்ந்தது.
- ❖ இந்தியாவில் உள்ள மொத்த மலேரியா நோய் பாதிப்புகளில் கிட்டத்தட்ட 40% என்ற அளவை ஓடிசா பங்களிக்கின்றது.

### குறிப்பு

- ❖ 2017 ஆம் ஆண்டில், இந்தியாவானது மலேரியா நோய்த் தடுப்பிற்கான 5 ஆண்டு தேசிய யுக்திமுறைச் சார்ந்த திட்டத்தின் குறிக்கோளை மலேரியாவை 'கட்டுப்படுத்துதல்' என்பதிலிருந்து 'அகற்றுதல்' என மாற்றிக் கொண்டது.
- ❖ இது 2022 ஆம் ஆண்டில் இந்தியாவில் உள்ள 628 மாவட்டங்களில் 571 மாவட்டங்களில் இருந்து மலேரியாவை ஒழிக்கும் இலக்குகளைக் கொண்ட செயல்முறைகளை வழங்கியது.
- ❖ 2018 ஆம் ஆண்டில் மலேரியா அற்ற நாடாக பராகுவேயை WHO அறிவித்துள்ளது. கடந்த 45 ஆண்டுகளில் இந்த நிலையைப் பெற்ற அமெரிக்க கண்டத்தின் முதல் நாடாக பராகுவே ஆகியுள்ளது.

## MALARIA-LINKED DEATHS DOWN

India recorded a <b>24% reduction</b> in malaria cases in 2017 compared to 2016		
Till Sept 2018, India reported <b>2,76,488</b> malaria cases	Malaria deaths <b>declined to 29</b> in 2018 (till Sept) from 194 in 2017	
15 countries in sub-Saharan Africa and <b>India carried almost 80%</b> of the global malaria burden		Globally, an estimated <b>219 million cases</b> of malaria occurred worldwide in 2017

## பிரபலமானவர்கள், விருதுகள் மற்றும் நிகழ்வுகள்

### ஆசிய சுற்றுச்சூழல் அமலாக்க விருதுகள்

- ❖ ஐக்கிய நாடுகள் சுற்றுச்சூழல் திட்டம் 2018 ஆம் ஆண்டின் ஆசிய சுற்றுச்சூழல் அமலாக்க விருதிற்காக வனவிலங்கு குற்றத் தடுப்பு கழகம் (WCCB – Wildlife Crime Control Bureau) மற்றும் அதன் அமலாக்கத் தலைவர் R.S. ஷரத்தைத் தேர்ந்தெடுத்துள்ளது.
- ❖ எல்லை கடந்த சுற்றுச்சூழல் குற்றங்களுக்கு எதிராக போராடுவதில் அவர்களின் சிறந்த பங்களிப்பிற்காக முறையே அமைப்பு மற்றும் தனிநபர் என்ற பிரிவுகளில் அவர்கள் தேர்ந்தெடுக்கப்பட்டுள்ளனர்.
- ❖ இந்த 2018 விருதானது UNEP உடன்
  - ஐ.நா. அபிவிருத்தி திட்டம் (UNDP – United Nations Development Programme)
  - மருந்துகள் மற்றும் குற்றங்களுக்கான ஐ.நா. அலுவலகம் (UNODC – United Nations Office on Drugs and Crime)
  - இன்டர்போல்
  - USAID
  - ஃப்ரீலாண்ட் அறக்கட்டளை மற்றும் ஸ்வீடன் அரசுஆகியவற்றுடன் இணைந்து வழங்கப்படுகிறது.

### WCCB மற்றும் அதன் பின்னணி

- ❖ WCCB ஆனது நாட்டில் மத்திய சுற்றுச்சூழல் மற்றும் வனத்துறை மற்றும் காலநிலை மாற்றத்திற்கான அமைச்சகத்தின் கீழமைந்த, வனவிலங்குகள் மீதான முறைப்படுத்தப்பட்ட குற்றங்களுக்கு எதிராக போராடும் சட்டப்பூர்வமான பன்முக அமைப்பாகும்.
- ❖ இது வனவிலங்குப் பாதுகாப்புச் சட்டம் 1972 என்பதை திருத்தப்பட்டதன் மூலம் ஜூன் 2007-ல் நிறுவப்பட்டது.
- ❖ ஐ.நா. சுற்றுச்சூழலால் இரண்டாவது முறையாக இவ்விருதினை WCCB இவ்வருடம்



பெறுகிறது.

- ❖ கடந்த வருடம் 'குர்மாவைப் பாதுகாக்கும் நடவடிக்கை' என பெயரிடப்பட்ட குறிப்பிட்ட வகை சார்ந்த வனவுயிரிகளுக்கான பாதுகாப்பு அமலாக்கத்தை ஒருங்கிணைத்தமை மற்றும் நடத்தியமை ஆகிய முயற்சிகளுக்காக இவ்விருது அதற்கு வழங்கப்பட்டது.
- ❖ இந்த நடவடிக்கையானது உயிருள்ள ஆமைகள் மற்றும் அதன் உறுப்புகளை சட்ட விரோதமாக வர்த்தகம் மூலம் அதிகப்படுத்துவதற்கு எதிராக செயல்படுவதை நோக்கமாகக் கொண்டது.

### வாழ்நாள் சாதனையாளர் விருது - உஸ்தாத் அம்ஜாத் அலிகான்

- ❖ இந்தியாவின் புகழ்மிக்க சாரோட் வல்லுநர்களில் ஒருவரான உஸ்தாத் அம்ஜாத் அலிகானுக்கு வாழ்நாள் சாதனைக்கான சுமித்ரா சாரட் ராம் என்ற விருது புதுடெல்லியின் கமாமினி அரங்கில் வழங்கப்பட்டது.
- ❖ இது இந்திய பாரம்பரிய இசை வளர்ச்சி மற்றும் மேம்பாட்டிற்காக இவரின் மகத்தான பங்களிப்பிற்காக வழங்கப்பட்டது.
- ❖ இவர் ஏற்கனவே கீழ்க்கண்ட விருதுகளைப் பெற்றுள்ளார்.
  - சங்கீத நாடக அகாதமியின் விருது
  - யுனெஸ்கோ விருது
  - யுனிசெப்பின் தேசிய தூதுவருக்கான விருது
  - ஜப்பானின் புகுவோ பெருமைமிகு கலாச்சார பரிசு மற்றும்
  - 'கமாண்டர் ஆப் தி ஆர்டர் ஆப் ஆர்ட்ஸ் அண்ட் லெட்டர்ஸ்' என்ற பிரான்ஸ் நாட்டின் விருது
- ❖ 1945-ல் குவாலியரில் பிறந்த இவர் 2001 ஆம் ஆண்டில் பத்ம விபூஷன் விருதினைப் பெற்றார்.
- ❖ இந்த விருதானது ஸ்ரீராம பாரதிய கலா கேந்திராவின் நிறுவனரான சுமித்ரா சாரட் ராமின் பெயரால் வழங்கப்படுகிறது.

## விளையாட்டுச் செய்திகள்

### பெங்களூரு ஓபன் ATP சேலஞ்சர்

- ❖ பெங்களூருவில் நடைபெற்ற பெங்களூரு ஓபன் ATP சேலஞ்சர் பட்டத்தை பிரஜ்னேஷ் குன்னேஸ்வரன் வென்றார்.
- ❖ இவர் சாகத் மைனேனியை வீழ்த்தியதன் மூலம் இப்பட்டத்தை வென்றுள்ளார்.

## முக்கிய தினங்கள்



## உலக குழந்தைகள் தினம் - நவம்பர் 20

- ❖ ஒவ்வொரு ஆண்டும் நவம்பர் 20 அன்று உலக குழந்தைகள் தினமானது உலகெங்கிலும் அனுசரிக்கப்படுகிறது.
- ❖ சர்வதேச ஒற்றுமை, உலகெங்கிலும் குழந்தைகளுக்கிடையேயான விழிப்புணர்வு மற்றும் குழந்தைகளின் நலனை மேம்படுத்துவது ஆகியவற்றை ஊக்குவிப்பதற்காக இத்தினம் அனுசரிக்கப்படுகிறது.
- ❖ 2018 ஆம் ஆண்டிற்கான இத்தினத்தின் கருத்துருவானது, “குழந்தைகளின் உரிமைகளைப் பாதுகாப்பது மற்றும் மாற்றி அமைப்பது” என்பதாகும்.
- ❖ 1959 ஆம் ஆண்டில் ஐ.நா. பொதுச் சபையினால் குழந்தை உரிமைகள் மீதான பிரகடனம் ஏற்றுக் கொள்ளப்பட்டதை இத்தினம் குறிக்கிறது. மேலும் 1984 ஆம் ஆண்டில் குழந்தை உரிமைகள் மீதான ஒப்பந்தம் ஐ.நா. பொதுச் சபையினால் ஏற்றுக் கொள்ளப்பட்டது.

-----